


## Stejjer ta' Dun Ĝorg Preca

Lorenza Zahra

### L-Ordni tas-Santissima Trinità

Din hija storja għat-tagħlim tat-tfal tal-Mużew miktuba minn Dun Ĝorg Preca u meħuda mill-‘Ktib tal-Istejjer, l-Ewwel Ktib, Nru 72.

Fit-8 ta' Frar tal-1198 twaqqfet l-Ordni tas-Santissima Trinità għall-fidwa tal-ilsira mill-Papa Innoċenz III. Tlett irġiel magħżulin minn Alla kkoperaw għat-twaqqif ta' dan l-istitut: San Ģwann ta' Matha, San Feliċ ta' Valois u l-Papa Innoċenz III. Dawn it-tlieta kellhom rivelazzjoni tal-ġid tal-İstitut li kienu msejhin biex jiffundaw u tat-tliet kuluri li kellhom jiddisinjaw bħala distintiv tar-relijużi tal-Ordni l-ġdid. Meta San Ģwann ta' Matha għamel l-ewwel quddiesa fil-kappella tal-Venerabbi Maurizio ta' Sully, Isqof ta' Parigi, fil-mument li fih dan il-qassis ġdid kien qiegħed jgħolli l-Ostja Mqaddsa, deher fuq l-arta anglu taħt forma ta' ġuvni ta' ġmiel meravaljuż. Kien imlibbes libsa bajda b'salib aħmar fuq sidru u kien qiegħed iżomm dirgħajh imsallba u jdej imqeqħdin fuq żewġ prigunieri, wieħed nisrani u l-ieħor moru, bhallikieku kien ried jagħmel tibdila. Din il-viżjoni



kienet tindika biċ-ċar id-disinn tas-sema fuq dan il-qassis qaddis. Biex jipprepara ruħu għal din il-miżjoni, huwa rtira fis-solitudni ma' wieħed eremit, iċ-ċelebri San Feliċ ta' Valois, fid-djoċesi ta' Meaux. Iz-żewġ servi ta' Alla għexu flimkien jeżerċitaw ruħhom fil-penitenza u florazzjoni. Ma kinux jitkellmu ħlief fuq ġwejjeg imqaddsa biex jikbru dejjem iż-żejjed fl-imħabba lejn Alla.

Ġurnata waħda kienu bilqiegħda ġdejn għajnejn tal-ilma jirraġunaw fuq il-ġid tas-

*ikompli f'paġna 145*

Is-Soċjetà twaqqfet fl-1946

Il-Banda twaqqfet fl-1949





sema, xhin raw ġej lejhom ċerv li kelly salib bil-kuluri aħmar u ikħal bejn il-qrun tiegħu. Għal din id-dehra, San Ĝwann ta' Matha jurrakkonta lil sieħbu l-viżjoni li kelly f'Parigi fl-ewwel quddiesa tiegħu u dawn it-tnejn irrisolvew li jmorru Ruma biex jgħarrfu lil Papa dak li s-Sema ried minnhom.

Innoċenz III qalilhom li kienu msejħin biex iwaqqfu Ordni reliġjuż ghall-fidwa tal-ilsiera li kelly jkun ikkonsagrat lis-Santissima Trinità. L-istess Vigarju ta' Kristu kelly wkoll l-istess viżjoni bħal ta' San Ĝwann ta' Matha meta kien qiegħed iqaddes f'San Giovanni Laterano fit-28 ta' Jannar 1198. Għalhekk il-Papa approva dan l-Ordni u ordna li r-reliġjużi tiegħu jissejħu fratelli tal-Ordni tas-Santissima Trinità u li jgħib libsa bajda mżejna

b'salib aħmar u ikħal fuq sidirhom. Dawn it-tliet kuluri misterjużi jirrappreżentaw lit-Trinità. L-abjad, li hu l-bidu tal-kuluri kollha u li ma jirċievi l-ġmiel tiegħu minn ebda kulur ieħor, jirrappreżenta lill-Persuna tal-Missier Etern, il-principju taż-żewġ persuni l-oħra; l-ikħal jirrappreżenta lill-Iben inkarnat li kien mgħottit bit-tbengħil fuq ġismu; u l-ahħmar jirrappreżenta lill-Ispirtu s-Santu bħala kulur in-nar.

